

லஹரியின் திரு நாமம் அது  
எக்காலமும் எனக்கினிய நற்றுணையே  
லஹரியின் திருநாமம்

உயிர்க்குயிராகி என்னுள்ளுறை அமுதாம்  
உத்தமர் தமதுள்ளம் உகந்திடும் தேனாம்  
பயிலப் பயில ஜீவப் பழந்தரு தருவாம்  
பக்தி ரசம் பெருகும் பரம நல்லூற்றாம்  
லஹரியின் இனிய நாமம்

குணமிகுந்ததும் அது - குறை தவிர்ப்பதும் அது  
கொண்டவர் மனதிடை குடி கொள்ளும் நீதியே  
கணங்கொள் பைசாசத்தை கணத்தினில் விரட்டிடும்  
கடின பாவிகளுக்கு நற்கதி அளித்திடும்  
லஹரியின் நித்திய நாமம்

வானிலுதித்தது - வையகம் வந்தது  
வாய் மெய் மனதுக்கும் வாய் பதரீத்தது  
உபாயமுடன் பெருஞ்சுனையில் தெய்வ உயிர்  
மீன் பிடிக்க வந்த கயிலை நாதர் நாமம்  
லஹரியின் அன்பின் நாமம்

அன்பும் அருளும் அது - அறனும் திறனும் அது  
அண்டி வந்தவர்க்கெல்லாம் அடைக்கலம் அதுவே  
துன்பம் துயரமெல்லாம் துடைக்கும் நல்மருந்தே  
தெய்வ மடவர் நிதம் ஓதும் மந்திரமே  
லஹரியின் சத்திய நாமம்

கலியுக மக்களின் கர்மத்தைத் தொலைக்கும்  
காசினி வாழ் மாந்தர் கண்ணீரைத் துடைக்கும்  
கண நேரத்தில் மறுரூப மகிமை தந்து  
காந்தன் அவனோடு நல்வாழ்வில் சேர்த்திடும்  
லஹரியின் சக்தி நாமம்